

Агенцијата за аудио и аудиовизуелни медиумски услуги на Република Македонија, врз основа на член 19 став 2 алинеа 4 од Деловникот за работа на Советот за радиодифузија (пречистен текст), на 14 седница на Советот на Агенцијата, одржана на 10.03.2014 година, донесе:

**ПРОГРАМА ЗА РАБОТА
НА АГЕНЦИЈАТА ЗА АУДИО И АУДИОВИЗУЕЛНИ МЕДИУМСКИ УСЛУГИ НА
РЕПУБЛИКА МАКЕДОНИЈА ВО 2014 ГОДИНА
(ПРОГРАМА ЗА ПЛАНИРАНИ АКТИВНОСТИ)**

Во согласност и во рамките на овластувањата утврдени со Законот за аудио и аудиовизуелни медиумски услуги ("Службен весник на Република Македонија" бр.184/13 и 13/14) и Деловникот на Советот (Пречистен текст), работењето на Агенцијата за аудио и аудиовизуелни медиумски услуги на Република Македонија, во текот на 2014 година, ќе биде насочено кон реализација на следниве активности:

<p>I. Надзор врз исполнувањето на обврските на издавачите на медиуми, операторите на јавните електронски комуникациски мрежи и давателите на аудиовизуелни медиумски услуги по барање</p>
--

1. Надзор врз радиодифузерите

- мониторинг на изборното медиумско претставување за време на претседателските избори и предвремените парламентарни избори во 2014 година, според одредбите од Изборниот законик.

Рок за реализација: прва половина на 2014 година

- програмски надзор според одредбите од Законот за аудио и аудиовизуелни медиумски услуги, врз основа на годишна Програма за програмски надзор и Методологија за вршење програмски надзор;
- административен надзор според одредбите од Законот за медиуми, врз основа на годишна Програма за административен надзор за:
 - објавувањето податоци за називот, адресата на седиштето и уредништвото и за одговорните лица во медиумот;
 - објавувањето податоци за авторот, носителите на авторските права, датумот на продукцијата и потеклото на аудио/аудиовизуелните дела;
 - следење на исполнувањето на обврската на радиодифузерите до Агенцијата да достават податоци за сопственичката структура, одговорниот уредник/уредници, изворите на финансирање, остварените вкупни приходи и расходи и податоци за просечната гледаност или слушаност во претходната година;
 - следење на исполнувањето на обврската на радиодифузерите да ги објават податоците за сопственичката структура, одговорниот уредник/уредници и изворите на финансирање во претходната година;
 - исполнувањето на обврските утврдени во дозволата за радио/телевизиско емитување.
- стручен надзор над исполнувањето на техничките, просторните и кадровските услови во согласност со одредбите од Законот за аудио и аудиовизуелни медиумски услуги (по потреба).

Рок за реализација: втора половина на 2014 година

- следење на обврската за наплата на надоместокот за дозволата за вршење радиодифузна дејност и преземање мерки.

Рок за реализација: во текот на целата година

2. Надзор врз печатени медиуми

- административен надзор според одредбите од Законот за медиуми за:
 - обврската за заштита на малолетните лица;
 - објавувањето податоци за називот, адресата на седиштето и уредништвото, за одговорните лица во медиумот, за називот и адресата на печатницата, датумот на печатење, бројот на печатени примероци и имињата на авторите на објавените содржини.

Рок за реализација: втора половина на 2014 година

- следење на исполнувањето на обврската на издавачите на печатен медиум да ги објават податоците за сопственичката структура;

Рок на реализација: во текот на целата година

3. Надзор врз исполнувањето на програмските и другите обврски на операторите на јавни електронски комуникациски мрежи и давателите на аудиовизуелни медиумски услуги по барање

- програмски надзор (мониторинг) на програмските пакети на операторите на јавни електронски комуникациски мрежи и програмите на давателите на аудиовизуелни медиумски услуги по барање од аспект на почитувањето на одредбите од Законот за аудио и аудиовизуелни медиумски услуги, издадените потврди за регистрација и подзаконските и другите акти донесени од Агенцијата;
- прибавување и проверка на документација за регулирање на авторските и сродните права за пакетите со реемитувани програмски сервиси на операторите на јавни електронски комуникациски мрежи и програмите на давателите на аудиовизуелни медиумски сервиси од аспект на почитувањето на Законот за авторското право и сродните права, во случај на индикации за прекршување на авторското право и сродните права;
- следење на обврската за наплата на годишниот надоместок за надзор кои треба да го плаќаат операторите на јавни електронски комуникациски мрежи и давателите на аудиовизуелни медиумски услуги по барање;
- следење на обврската за наведување на реемитуваните програмски сервиси во претплатничкиот договор;
- следење на обврските за испорака на излезниот сигнал на операторите на јавни електронски комуникациски мрежи и давателите на аудиовизуелни медиумски услуги по барање.

Рок за реализација: во текот на целата година

4. Надзор врз законските одредби во поглед на заштитата на плурализмот, разновидноста и јавноста на работењето на радиодифузерите

- следење на сопственичката структура на радиодифузерите од аспект на почитувањето на законските одредби поврзани со ограничувањата за стекнување сопственост и посебните забрани за стекнување на сопственост;
- следење на сопственичката структура на радиодифузерите од аспект на почитувањето на законските одредби поврзани со спречување на недозволената медиумска концентрација;
- поведување постапки за утврдување на недозволена медиумска концентрација по службена должност;
- следење на рекламните практики на радиодифузерите од аспект на унапредување и поттикнување на конкуренцијата и упатување предлози за покренување постапки до Комисијата за заштита на конкуренцијата.

Рок за реализација: во текот на целата година

5. Преземање мерки спрема издавачите на медиуми, давателите на аудиовизуелни услуги по барање и операторите на јавни електронски комуникациски мрежи кои вршат реемитување на програмски сервиси

- изрекување опомени на издавачите на медиуми, давателите на аудиовизуелни услуги по барање и операторите на јавни електронски комуникациски мрежи кои вршат реемитување на програмски сервиси;
- спроведување постапки за порамнување согласно одредбите од Законот за прекршоците, за констатираните прекршувања на одредбите од Законот за медиуми и Законот за аудио и аудиовизуелни медиумски услуги;
- покренување прекршочни постапки против радиодифузерите и издавачите на печатени медиуми, во случаите кога и покрај донесеното решение за опомена продолжуваат со вршење на истата повреда за која се опоменати, во текот на годината;
- одземање на дозволата на радиодифузерите, во случаите на непочитување на одредбите од Законот за медиуми и Законот за аудио и аудиовизуелни медиумски услуги, обврските од дозволата и другите акти на Агенцијата;
- бришење од регистарот/ите согласно одредбите од Законот за аудио и аудиовизуелни медиумски услуги и Законот за медиуми.

Рок за реализација: во текот на целата година

- спроведување постапки за порамнување и покренување прекршочни постапки согласно одредбите од Законот за прекршоците, за констатираните прекршувања на Изборниот законик, за време на изборите во 2014 година.

Рок за реализација: пред, за време и непосредно по завршувањето на изборната кампања

- издавање решенија на операторите на јавни комуникациски мрежи за исклучување на реемитуваните програмски сервиси кои не се регистрирани во Агенцијата за аудио и аудиовизуелни медиумски услуги и се реемитуваат без уредени авторски и сродни права и затемнување на реемитуваните програмски сервиси заради заштита на исклучивите права на радиодифузерите;
- спроведување постапки за порамнување согласно одредбите од Законот за прекршоците;
- покренување прекршочни постапки против операторите на јавни комуникациски мрежи во случаите на непочитување на законските одредби и поднесување на кривични пријави во случаите на основано сомнение за сторени кривични дела;
- спроведување на надзор во случај на непочитување на законските одредби за титлување на реемитуваните странски програмски сервиси на македонски јазик или на јазикот на заедницата која не е во мнозинство, а го зборуваат најмалку 20% од граѓаните во Република Македонија, освен телешопингот и рекламите.

Рок за реализација: во текот на целата година

II. Имплементација на Стратегијата за развој на радиодифузната дејност за периодот 2013 – 2017 година

- изработка на насоки за давателите на аудио и аудиовизуелни медиумски услуги за примената на законската одредба што забранува поттикнување омраза и нетрпеливост по различни основи, а која произлегува од член 6 од Директивата за аудио и аудиовизуелни медиумски услуги;
- обука на медиумските професионалци за почитувањето на човековите права и слободи во медиумските производи;
- истражување за степенот на медиумска писменост на граѓаните на Република Македонија (кај возрастна популација и кај деца);
- изработка на програма за промоција на медиумската писменост;
- изработка на програма за развој на непрофитните радиодифузни установи.

Рок за реализација: втората половина на 2014 година

- измени и дополнувања на Меморандумот за соработка помеѓу Советот за радиодифузија/Агенцијата за аудио и аудиовизуелни медиумски услуги на Република Македонија и Комисијата за заштита на конкуренцијата.

Рок за реализација: до крајот на годината

III. Усогласување на домашната регулатива

- донесување подзаконски и други акти во функција на операционализација на Законот за аудио и аудиовизуелни медиумски услуги.

Рок за реализација: Во роковите пропишани со Законот за аудио и аудиовизуелни медиумски услуги

IV. Извештаи, истражувања и анализи

- извештај за следењето на сопственичката структура на радиодифузерите и на нивните обврски во поглед на транспарентноста на сопственоста и на изворите за финансирање (два полугодишни извештаи);
- истражување на ставовите и потребите на публиката за радио и телевизиските програмски аспекти, од аспект на целите на регулаторната политика утврдени со Законот за аудио и аудиовизуелни медиумски услуги (едно годишно истражување);
- анализа на пазарот на радиодифузната дејност во 2013 година со цел да се утврди економското работење на радиодифузерите, економскиот потенцијал на пазарот на огласување и трендовите во развојот на радиодифузната дејност (една годишна анализа);
- анализа на структурата на вработените во радиодифузната индустрија според работни места, образование, пол и статус (една годишна анализа);
- анализа на структурата на вработените во радиодифузната индустрија според етничката припадност (една годишна анализа).

- Рок на реализација: во текот на целата година

- анализа на сите спроведени мерки од страна на Агенцијата за аудио и аудиовизуелни медиумски услуги на Република Македонија спрема радиодифузерите и најчести прекршувања од страна на радиодифузерите (две полугодишни анализи);
- анализа на судските прекршочни постапки заради утврдување на ефективност на изречените прекршочни санкции на поведените прекршочни постапки против радиодифузерите (две полугодишни анализи);
- анализа на поведените управни спорови против одлуките на Агенцијата за аудио и аудиовизуелни медиумски услуги на Република Македонија (една годишна анализа).

Рок за реализација: во текот на целата година

- анализа на надзорот врз обврските на операторите на јавни комуникациски мрежи во однос на почитувањето на авторските и сродните права: регистрирани пакети, издадени налози за исклучување на нерегистрирани програмски сервиси, најчести прекршувања, поднесени барања за поведување на прекршочни постапки и кривични пријави и изречени санкции спрема операторите на јавни комуникациски мрежи (една годишна анализа).

Рок за реализација: во текот на целата година

- анализа на родовите прашања во програмските концепти и содржини на средствата за јавно информирање (една годишна анализа);
- анализа на начинот на прикажување и претставување на жените и мажите во програмските концепти и содржини (една годишна анализа).

Рок за реализација: втората половина на 2014 година

- анализа за трендот на користење на новите технологии во однос на конвенционалната телевизија (една годишна анализа).

Рок за реализација: во текот на целата година

V. Доделување дозволи за нови програмски сервиси

- доделување дозволи за линеарни аудио и аудиовизуелни медиумски услуги во зависност од потребите на публиката, медиумскиот плурализам и анализата на пазарот“.

Рок за реализација: во текот на целата година

- доделување дозвола за вршење радиодифузна дејност за радио на државно ниво на албански јазик.

Рок за реализација: во тек на годината

VI. Други активности на Агенцијата

- замена на постојните дозволи за вршење радиодифузна дејност со нови дозволи за телевизиско или радио емитување во согласност со одредбите од Законот за аудио и аудиовизуелни медиумски услуги на Република Македонија.

Рок за реализација: во рок од 30 дена од денот на изборот на директор на Агенцијата

- постапување по известувања на радиодифузерите за промена на сопственичката структура.

Рок за реализација: во текот на целата година

- утврдување предлози за ослободување од плаќање радиодифузна такса на обврзниците од одредени населени места што не се покриени со радиодифузен сигнал (член 136 од Законот за аудио и аудиовизуелни медиумски услуги на Република Македонија);
- востановување, водење, ажурирање и објавување на веб страницата на Агенцијата на регистрите пропишани со Законот за аудио и аудиовизуелни медиумски услуги и Законот за медиуми;
- ажурирање на системот за електронски регистер на јавни комуникациски мрежи на Агенцијата и редовно презентирање на податоци за регистрираните програмски пакети, исклучивите права на радиодифузерите и застапниците на програмски сервиси и филмски, спортски и други права на веб страницата на Агенцијата;
- постапување по претставки согласно Законот за постапување по претставките и предлозите;
- имплементација на донесените подзаконски акти за заштита на личните податоци.

Рок за реализација: во текот на целата година

VII. Подигнување на институционалниот и административниот капацитет на Агенцијата

- програми и обуки за стручно усовршување на вработените во стручната служба (учество на семинари, работилници, трибини и меѓународни конференции; посети на други регулаторни тела со цел размена на искуства или информирање за конкретни теми и сл.);
- имплементација на проект за далечински надзор на регионалните телевизии;
- воведување на стандард за квалитет ISO 9001:2008.

Рок за реализација: во текот на целата година

VIII. Соработка со други регулаторни тела, надлежни институции и асоцијации

- соработка со Министерството за информатичко општество и администрација, Народниот правобранител и други органи и организации по прашања што произлегуваат од законските надлежности на Агенцијата;
- соработка со Министерството за култура за спроведување инспекциски надзор врз работењето на операторите на јавни комуникациски мрежи и давателите на аудиовизуелни услуги по барање во случаите на повреда на законските одредби за употребата на македонскиот јазик;
- соработка со Министерството за труд и социјална политика;
- соработка со Министерството за внатрешни работи во областа на кривичните дела против авторското право и сродните права;
- соработка со Агенцијата за електронски комуникации;
- соработка со Комисијата за заштита на конкуренцијата за утврдување и злоупотреба на доминантната позиција на релевантните пазари, облици на нарушување на конкуренцијата и др.
- соработка со Дирекцијата за заштита на лични податоци во насока на заштита на личните податоци во областа на радиодифузијата;
- соработка со Државната изборна комисија;
- соработка со Државната комисија за спречување на корупцијата по прашања што произлегуваат од законските надлежности на Агенцијата, како и во врска со примената на одредбите од Законот за спречување на корупцијата во однос на започнувањето и текот на постапките за јавни набавки во периодот пред, односно по донесувањето на одлуката на Собранието на РМ за распишување на претседателски избори во 2014 година;
- соработка со Координативното тело за заштита на интелектуалната сопственост при Владата на Република Македонија во насока на спречување на пиратеријата во радиодифузната дејност;
- соработка со Јавното обвинителство, со Централниот регистар и со Академијата за судии и јавни обвинители;
- соработка со Државниот инспекторат за труд во врска со прашања поврзани со правата и обврските кои произлегуваат од работниот однос;

- соработка со асоцијациите на трговските радиодифузни друштва и на јавните комуникациски мрежи, невладините организации од областа на медиумите, Здружението на новинари на Република Македонија, Организацијата на потрошувачите, и други организации, по прашања од заеднички интерес за развој на радиодифузната дејност и за остварување на интересите на граѓаните во сферата на информирањето и радиодифузијата;
- соработка со институциите, со кои Агенцијата има потпишано Меморандум за соработка;
- потпишување меморандуми/протоколи за соработка со други институции, органи и организации, по прашања што се од заеднички интерес за вршењето на работите од нивната надлежност.

Рок за реализација: во текот на целата година

IX. Конференции, работилници и јавност во работењето на Агенцијата

- работилници со радиодифузерите за примена на изборната регулатива.

Рок за реализација: во првиот квартал од годината

- јавна дебата за родовите стереотипи и предрасуди во медиумите (имплементација на обврски на Агенцијата за аудио и аудиовизуелни медиумски услуги на Република Македонија од Националната стратегија за родова еднаквост 2013-2020);
- кампања за подигнување на свеста кај граѓаните за сексистички содржини во медиумите (имплементација на обврски на Агенцијата за аудио и аудиовизуелни медиумски услуги на Република Македонија од Националната стратегија за родова еднаквост 2013-2020);
- јавна дебата за сликата што ја креираат медиумите за младите во општеството (во контекст на имплементација на активности од Националната стратегија за млади);
- консултации со младински организации за сликата за младите во медиумите (во контекст на имплементација на активности од Националната стратегија за млади).

Рок за реализација: втора половина на 2014 година

- организирање јавни седници на Агенцијата за аудио и аудиовизуелни медиумски услуги на Република Македонија (еднаш на секои три месеци) со присуство на сите заинтересирани субјекти;
- организирање тематски состаноци со операторите на јавни комуникациски мрежи;
- организирање расправи и средби со застапниците на странските и домашните радио и телевизиски програмски сервиси што се реемитуваат преку јавни комуникациски мрежи, застапниците на филмски, спортски и други права врз содржини што се емитуваат на програмските сервиси на домашните радиодифузери, како и со преставниците на здруженијата за колективно управување со авторските и сродните права;
- активности што произлегуваат од Законот за слободен пристап до информациите од јавен карактер (ажурирање на листата на информации од јавен карактер, одговор на поднесени барања, годишен извештај за спроведување на Законот и др.);

- печатење публикации.

Рок за реализација: во текот на целата година

X. Меѓународна и европска соработка

- учество во работата на асоцијациите на регулаторни тела од областа на радиодифузијата - Европската платформа на регулаторни тела (EPRA), Медитеранската мрежа на регулаторни тела (MNRA), остварување соработка со регулаторните тела во Европа, во регионот, како и билатерална соработка;
- учество во работата на Координативниот комитет на Протоколот за соработка меѓу независните регулаторни тела од балканскиот регион и покренување иницијативи за остварување билатерални и/или мултилатерални средби со потписниците со цел дискусија по прашања од заеднички интерес;
- соработка со странски амбасади, организации, институции, асоцијации во однос на прашања што се однесуваат на електронските медиуми и операторите на јавни комуникациски мрежи;
- соработка со Мисијата на ОБСЕ во Скопје, Претставникот за слобода на медиумите на ОБСЕ, со ОБСЕ-ОДИХР и со други тела, чијашто активност е поврзана со различни активности од аспект на работењето на електронските медиуми, заштитата на слободата на медиумите и следењето на медиумското претставување за време на изборна кампања;
- учество во работната група на работниот комитет за интеграција на Република Македонија во НАТО;
- учество во изработката на Националниот извештај на Република Македонија по Универзалниот периодичен преглед на Советот за човекови права;
- соработка со ИТУ во поглед на поширока регионална координираност во процесот на дигитализација на терестријалниот сигнал;
- учество на Агенцијата за аудио и аудиовизуелни медиумски услуги на Република Македонија во Националниот план на Република Македонија за Алијансата на цивилизациите.

Рок за реализација: во текот на целата година

XI. Евро-интеграции

- учество во работната група за Националната програма за усвојување на европското законодавство (НПАА) и редовно известување за напредокот што го постигнува Агенцијата за аудио и аудиовизуелни медиумски услуги во однос на евро-интеграциските процеси;
- имплементација на проектот IPA TAIB 2009 „Зајакнување на административните капацитети на регулаторните тела за медиуми и телекомуникации за ефикасно регулирање на новите дигитални и повеќенаменски услуги“ - координација, следење на активностите предвидени со проектот и известување за нивната реализација во соработка со Агенцијата за електронски комуникации, Министерство за финансии – Сектор за централно и финансирање и склучување договори и Делегацијата на ЕУ во Скопје;

- активности за реализација на главните приоритети од Партнерството за пристапување во ЕУ и учество во Придонесот кон извештајот за напредокот на Република Македонија во процесот на пристапување во ЕУ;
- учество во работата на Комитетот за стабилизација и асоцијација: Поткомитетот за иновации, информациско општество и социјална политика во делот на информатичко општество и медиуми и во работата на Поткомитетот за правда, слобода и безбедност во делот на фундаментални права – граѓански и политички права;
- учество во работата на Работниот комитет за интеграција на Република Македонија во НАТО и во Работниот Комитет за европска интеграција за НПАА.

Рок за реализација: во текот на целата година

XII. Односи со јавноста

- редовно и навремено информирање на јавноста за работата на Агенцијата за аудио и аудиовизуелни медиумски услуги преку прес - конференции, соопштенија за медиумите, интервјуа, изјави;
- редовно ажурирање на веб страницата на Агенцијата на македонски, албански и англиски јазик (објавување на: дневен ред на седници, хроники, одлуки и други акти донесени на седници, изречени мерки на издавачи на медиуми, даватели на аудиовизуелни услуги по барање или оператори на јавни комуникациски мрежи, конкурси за објавување дозволи за телевизиско или радио емитување, јавни расправи за подзаконските акти и годишната програма за работа на Агенцијата како и добиените ставови и мислења итн);
- следење на известувањето на медиумите за активности и случувања од областа на аудио-визуелната политика, слободата на медиумите и информациското општество.

Рок за реализација: во текот на целата година

Бр. 01-1426/1
11.03 2014 година
 Скопје

Агенција за аудио и аудиовизуелни

медиумски услуги

Претседател,

Д-р Зоран ТРАЈЧЕВСКИ



**НОСИТЕЛНИ НА АКТИВНОСТИ И ВРЕМЕНСКА РАМКА ОД ПРОГРАМАТА ЗА РАБОТА НА АГЕНЦИЈАТА ЗА
АУДИО И АУДИОВИЗУЕЛНИ МЕДИУМСКИ УСЛУГИ ЗА 2014 ГОДИНА**

Бр.	Активности	Носител/и	Период на реализација
-----	------------	-----------	-----------------------

1. Надзор врз исполнувањето на обврските на издавачите на медиуми, операторите на јавните електронски комуникациски мрежи и давателите на аудиовизуелни медиумски услуги по барање

1.1	Надзор врз радиодифузерите	Сектор за програмски работи. Сектор за правни работи. Сектор за истражување и долгорочен развој. Сектор за технологии и информатика.	во текот на целата година
1.2	Надзор врз печатени медиуми	Сектор за правни работи. Сектор за истражување и долгорочен развој.	во текот на целата година
1.3	Надзор врз исполнувањето на програмските и другите обврски на операторите на јавните електронски комуникациски мрежи и давателите на аудиовизуелни медиумски услуги по барање	Секторот за спречување на пиратерија и заштитата на авторското право и сродните права. Сектор за економско-финансиски работи. Сектор за технологии и информатика. Сектор за правни работи.	во текот на целата година
1.4	Надзор врз законските одредби во поглед на заштитата на плурализмот, разновидноста и јавноста на работењето на радиодифузерите	Сектор за истражување и долгорочен развој. Сектор за правни работи.	во текот на целата година
1.5	Преземање мерки спрема издавачите на медиуми, давателите на аудиовизуелни услуги по барање и операторите на јавни електронски комуникациски мрежи кои вршат реемитување на програмски сервиси	Сектор за правни работи. Секторот за спречување на пиратерија и заштитата на авторското право и сродните права.	во текот на целата година

II. Имплементација на Стратегијата за развој на радиодифузната дејност за периодот 2013 – 2017 година

2.1	Активности поврзани со Имплементација на Стратегијата за развој на радиодифузната дејност за периодот 2013 – 2017 година	Сите сектори во Агенцијата за аудио и аудиовизуелни медиумски услуги	во текот на целата година
-----	--	--	---------------------------

III. Усогласување на домашната регулатива

3.1	Донесување подзаконски и други акти во функција на операционализација на Законот за аудио и аудиовизуелни медиумски услуги.	Сите сектори во Агенцијата за аудио и аудиовизуелни медиумски услуги	во роковите пропишани со Законот за аудио и аудиовизуелни медиумски услуги.
-----	---	--	---

IV. Извештаи, истражувања и анализи

4.1	Подготовка на извештаи, истражувања и анализи	Сите сектори во Агенцијата за аудио и аудиовизуелни медиумски услуги	во текот на целата година
-----	---	--	---------------------------

V. Доделување дозволи за нови програмски сервиси

5.1	Активности поврзани со доделување дозволи за нови програмски сервиси	Сите сектори во Агенцијата за аудио и аудиовизуелни медиумски услуги	во текот на целата година
-----	--	--	---------------------------

VI. Други активности на Агенцијата

6.1	Замена на постојните дозволи за вршење радиодифузна дејност со нови дозволи за телевизиско или радио емитување во согласност со одредбите од Законот за аудио и аудиовизуелни медиумски услуги на Република Македонија	Сектор за правни работи.	во рок од 30 дена од денот на изборот на директор на Агенцијата
6.2	Постапување по известувања на радиодифузерите за промена на сопственичката структура.	Сектор за истражување и долгорочен развој.	во текот на целата година
6.3	Утврдување предлози за ослободување од плаќање радиодифузна такса на обврзниците од одредени населени места што не се покриени со радиодифузен сигнал (член 136 од Законот за аудио и аудиовизуелни медиумски услуги на Република Македонија)	Сектор за правни работи. Сектор за технологији и информатика.	во текот на целата година
6.4	Востановување, водење, ажурирање и објавување на веб-страницата на Агенцијата на регистрирете пропишани со Законот за аудио и аудиовизуелни медиумски услуги и Законот за медиуми	Сите сектори во Агенцијата за аудио и аудиовизуелни медиумски услуги	во текот на целата година
6.5	Ажурирање на системот за електронски регистер на јавни комуникациски мрежи на Агенцијата и редовно презентирање на податоци за регистрираните програмски пакети, исклучивите права на радиодифузерите и застапниците на програмски сервиси и филмски, спортски и други права на веб-страницата на Агенцијата	Секторот за спречување на пиратерија и заштита на авторското право и сродните права.	во текот на целата година
6.6	Постапување по претставки согласно Законот за постапување по претставките и предлозите	Сектор за правни работи.	во текот на целата година
6.7	Имплементација на донесените подзаконски акти за заштита на личните податоци.	Сектор за правни работи.	во текот на целата година

VII. Поддигнување на институционалниот и административниот капацитет на Агенцијата за аудио и аудиовизуелни медиумски услуги

7.1	Активности за поддигнување на институционалниот и административниот капацитет на Агенцијата за аудио и аудиовизуелни медиумски услуги	Сите сектори во Агенцијата за аудио и аудиовизуелни медиумски услуги	во текот на целата година
7.2	Имплементација на проект за далечински надзор на регионалните телевизии	Сектор за технологии и информатика и Сектор за програмски работи	во текот на целата година
7.3	Воведување на стандард за квалитет ISO 9001:2008	Сите сектори во Агенцијата за аудио и аудиовизуелни медиумски услуги	во текот на целата година

VIII. Соработка со други регулаторни тела, надлежни институции и асоцијации

8.1	Активности за соработка со други регулаторни тела, надлежни институции и асоцијации	Сите сектори во Агенцијата за аудио и аудиовизуелни медиумски услуги	во текот на целата година
-----	---	--	---------------------------

IX. Конференции, работилници и јавност во работењето на Агенцијата

9.1	Активности за одржување на конференции, работилници и јавност во работењето на Агенцијата	Сите сектори во Агенцијата за аудио и аудиовизуелни медиумски услуги	во текот на целата година
-----	---	--	---------------------------

X. Меѓународна и европска соработка

10.1	Активности поврзани со меѓународна и европска соработка	Сектор за европска и меѓународна соработка и односи со јавност	во текот на целата година
------	---	--	---------------------------

XI. Евро-интеграции

11.1	Активности поврзани со Евро-интеграции	Сектор за европска и меѓународна соработка и односи со јавност	во текот на целата година
------	--	--	---------------------------

XII. Односи со јавноста

12.1	Активности поврзани со односи со јавноста	Сектор за европска и меѓународна соработка и односи со јавност	во текот на целата година
------	---	--	---------------------------

Бр. 01-1426/2
1.03. 2014 година
Скопје

Агенција за аудио и аудиовизуелни медиумски услуги
РЕПУБЛИКА МАКЕДОНИЈА
Агенција за аудио и аудиовизуелни медиумски услуги
СКОПЈЕ
Д-р Зоран ТРАЈЧЕВСКИ
Претседател